

डा0 राम मनोहर लोहिया अवध वि0वि0, फैजाबाद

दिनांक : 16.08.2017

प्रेस विज्ञप्ति (निःशुल्क प्रकाशनार्थ) (02)

वित्त समिति एवं विद्या परिषद की बैठक में लिए गए महत्वपूर्ण निर्णय

आज दिनांक 16.08.2017 को कुलपति प्रो० मनोज दीक्षित की अध्यक्षता में प्रातः 11:00 बजे वित्त समिति तथा सांय 4:00 बजे विद्या परिषद की बैठक संपन्न हुई जिसमें विश्वविद्यालय के शैक्षणिक उन्नयन के संदर्भ में तमाम महत्वपूर्ण निर्णय लिए गए।

प्रातः संपन्न वित्त समिति की बैठक में मुख्यतः इस सत्र से स्ववित्तपोषित योजनान्तर्गत प्रारंभ किए जाने वाले पांच नये पाठ्यक्रमों के संचालन हेतु मानदेय आधारित शिक्षकों एवं गैर शैक्षणिक पदों को सृजित किया गया। इसके अतिरिक्त इन विभागों की भौतिक संरचना स्थापित करने के उद्देश्य से आवश्यक उपकरणों एवं फर्नीचरों इत्यादि के संबंध में भी वित्त समिति ने निर्णय लिया। सैद्धान्तिक रूप से वित्त समिति ने विश्वविद्यालय परिसर में आयुष कालेज खोले जाने पर भी सहमति व्यक्त की।

सांयकाल आयोजित विद्यापरिषद की बैठक में प्रथमतः इस सत्र से प्रारंभ हो रहे पांच नये विषयों से संबंधित पाठ्यचर्या को अनुमोदित किया। इसके अतिरिक्त हिन्दी, अंग्रेजी, संस्कृत, भूगोल, संगीत, शारीरिक शिक्षा, सिंधी भाषा एवं फैशन डिजायनिंग इत्यादि विषयों से संबंधित पाठ्यक्रमों एवं पाठ्यचर्या का भी अनुमोदन किया। विद्यापरिषद में एल0एल0एम0 पाठ्यक्रम के अध्यादेश एवं शिक्षा संकाय के अंतर्गत बी0एल0एड0 पाठ्यक्रम के अध्यादेशों का भी अनुमोदन किया।

अन्य महत्वपूर्ण निर्णयों के अंतर्गत विद्यापरिषद ने संबद्ध महाविद्यालयों से समन्वयय स्थापित करने एवं तत्संबंध में गुणवत्ता सुनिश्चित किए जाने के उद्देश्य से विश्वविद्यालय अनुदान आयोग की मंशा के अनुरूप "महाविद्यालय विकास परिषद" की स्थापना की संस्तुति प्रदान करते हुए परिषद से संबंधित अध्यादेश भी अनुमोदित किया। इसके अतिरिक्त विद्या परिषद ने कला संकाय के अंतर्गत स्नातक स्तर पर प्रवेश लेने वाले छात्रों हेतु विषय संयोजन के निर्धारण पर भी अपनी मुहर लगाई। इसी क्रम में विद्यापरिषद ने विश्वविद्यालय परिसर में संचालित एम0बी0ए0 पाठ्यक्रम में इसी सत्र से च्वायस बेस्ड क्रेडिट सिस्टम लागू करते हुए उक्त पाठ्यक्रमों में प्रवेश हेतु सैन्य रक्षाकर्मियों के लिए 6 सीटों को आरक्षित किए जाने पर भी अनुमोदन प्रदान किया। इसके अतिरिक्त विद्यापरिषद ने परिसर में आगामी सत्र से बी-वोक इन मार्केटिंग एण्ड आई0टी0 तथा पी0जी0 डिप्लोमा इन हैरिटेज मैनेजमेंट विषय में प्रारम्भ किए जाने पर भी सहमति प्रदान की।

नोट :फोटो मेल पर संलग्न है।

मीडिया प्रभारी